

आइये बने पक्षियों का सहारा का शुभारम्भ किया जिला कलेक्टर गुप्ता ने



माई झुं, 30 मार्च। हमें भी दो अपने घर में जगह। चिंकी चिड़िया ने एक खत शहरवासियों के नाम के जरिये लोगों से यह अपील की थी। शहरवासियों ने चिंकी के दर्द को जाना। मंगलवार को लोग दैनिक भास्कर के कैम्पेन आईए बने पक्षियों का सहारा अभियान से जुड़े। राजीव गांधी युवा विकास परिषद के सचिव सैय्यद हारून व पेटा इंडिया की सदस्य तेजस्विनी शर्मा ने चिंकी चिड़िया के दर्द की अपना दर्द समझा और उसकी अपील पढ़ने के बाद दैनिक भास्कर कार्यालय में फोन पर परिदे बांधने की इच्छा जाहिर की। इस अभियान की शुरूआत कलेक्टर से की गयी।

कलेक्टर आलोक गुप्ता ने अभियान का शुभारम्भ करते हुए कहा कि जिस तरह मनुष्य को दर्द और पीड़ा महसूस होती है, वैसे की पक्षियों को भी होती है पर वे बोलकर हमें समझ नहीं सकते। पर उनकी तकलीफ को समझते हुए इन मूक प्राणियों की सेवा करने से बड़ी कोई सेवा नहीं है। उन्होंने कहा कि इस अभियान के जरिए इस संस्कृति को पुनर्जीवित करने का जो बीड़ा उठाया है वह सराहनीय है।

व्यवसायियों ने जताया मुख्यमंत्री का आभार

माई झुं, 29 मार्च। राज्य सरकार द्वारा बजट सत्र में खल-बिनौला एवं ब्रांडेड रेडीमेड वस्त्रों के विक्रय में की गई करभार वृद्धि को मुख्यमंत्री अशोक गहलोत द्वारा समाप्त करने पर जिलेभर के खल-बिनौला एवं रेडीमेड वस्त्र व्यवसायियों ने सरकार के निर्णय को सराहा करते हुए आभार जताया है। उदयपुरवाटी ब्लॉक कांग्रेस अध्यक्ष रमेश सराफ, प्रदेश कांग्रेस के पूर्व सचिव रियाज फारुकी, किसान कांग्रेस के रंगलाल लमोरिया ने मुख्यमंत्री को पत्र प्रेषित किया है। इसी प्रकार श्री गल्ल व्यापार संघ के अध्यक्ष नौरंगलाल राणासरिया, रोहिताश बसंत, विनय बिसाउवाला, अनु टीबड़ा, रामगोपाल टीबडा, अनिल गाडिया, सम्पत चुड़ेलवाला, डीएनतुलस्यान तथा रेडीमेड वस्त्र व्यापार संघ के महेंद्र रिगिसिया, सुभाष सैनी, विजय चावला, मुकेश केडिया सहित अन्य व्यापारियों, यशपालकों एवं किसानों ने अशोक गहलोत का आभार जताया है।

कंवरदेवी जिलाध्यक्ष मनोनीत



माई झुं, 22 अप्रैल। राष्ट्रीय मंगलम पार्टी के राष्ट्रीय अध्यक्ष कैलाशचंद्र जांगिड़ ने मूल ओबीसी व महिलाओं में जागृति उत्पन्न करने के लिए झुंझुनू जिलाध्यक्ष पद पर उदयपुरवाटी पंचायत समिति क्षेत्र की टीटनवाड निवासी कंवर देवी जांगिड़ को मनोनीत किया है। जांगिड़ को अध्यक्ष बनाने पर राकेश सैनी, महेश टेलर, सांवरमल सेनी, घडसीराम जांगिड़, हरि कुमावत, कमला सेनी, संतोषदेवी, ऐजाजनबी, संजय शर्मा, विनोद चावरिया, किशनलाल मेघवाल, विकास गुर्जर, प्रदीप डिग्रवाल सहित अन्य कार्यकर्ताओं ने प्रसन्नता जाहिर करते हुए राष्ट्रीय अध्यक्ष का आभार जताया है।

बार एसोसिएशन की ओर से श्रद्धांजलि दी गई

माई झुं, न्यूज। बार एसोसिएशन की ओर से छत्तीसगढ़ के देतेवाड़ा में नक्सली हमले में शहीद हुए जवानों को श्रद्धांजलि दी गई। एसोसिएशन ने शोक स्वरूप गुरुवार को न्यायिक कार्य बंद रखा। अध्यक्ष विजयसिंह ओला ने बताया कि इस मौके पर दो मिनट का मौन रखकर दिवंगत आत्माओं की शांति का कामना की गई। इस मौके पर एडवोकेट वीरबहादुर जैन की माता के निधन पर भी शोक व्यक्त किया गया।

रामु टाइपिस्ट ने माई विवाह की 25वीं वर्षगांठ

माई झुं, 23 अप्रैल। महेशकुमार शर्मा (रामु टाइपिस्ट) सुपुत्र स्व. सोतारामजी शर्मा टाइपिस्ट ने अपनी शादी की 25वीं वर्षगांठ भीखावाला कुआं के समीप स्थित अपने नौज निवास पर उत्साह के साथ मनाई। महेश शर्मा एवं श्रीमती मंजू शर्मा ने एक दूसरे को पुष्पहार पहनाकर, केक काटकर अपनी खुशी का इजहार करते हुए बड़े बुजुर्गों का पांव छूकर आशीर्वाद लिया। इससे पूर्व यहीं पर गुरुवार रात को चंचलनाथ जी टीले के पीठाधीश्वर महन्त ओमनाथ जी महाराज एवं विचार नाथजी महाराज के सानिध्य में भजन, कीर्तन जागरणआदि के कार्यक्रमों में देर रात भक्ति गीत संगीत की स्वर लहरियों का आनन्द उपस्थित घर, परिवार व गणमान्यजन ने लिया। सभी आगंतुओं का आतिथ्य विनोद शर्मा एवं पवन शर्मा सहित आयोजक परिवार ने किया। इस अवसर पर आयोजित प्रसाद में बगड़ दादुद्वारे के पीठाधीश्वर अर्जुनदास जी महाराज, समाजसेवी बजरंगलाल सोलानेवाला, नरेश गाडिया, सम्पत गाडिया, गोवर्धन तुलस्यान, एडवोकेट संजय शर्मा, डी.एन. तुलस्यान, पूर्व विधायक डॉ. मूलसिंह शेखावत, अशोक शर्मा, परमेश्वर हलवाई, अशोक तुलस्यान, प्रमोद खण्डेलिया सहित अन्यजन उपस्थित थे।

संतोषकुमार झुंझुनूवाला ने हरिद्वार में रूद्र महायज्ञ कराया

माई झुं, न्यूज। हमारों की आखों को रोशन देने वाले श्री संतोषकुमार झुंझुनूवाला द्वारा देश के महान पर्व कुम्भ हरिद्वार में रूद्र महायज्ञ का आयोजन किया तथा हजारों आदिमियों को भण्डारों में अपना सहयोग दिया। 5 कुण्डयि हवन यज्ञ का आयोजन दिनांक 31 मार्च 2010 से 4 अप्रैल 2010 तक किया गया। यज्ञ के उद्घाटन समारोह में परमपूज्य श्री जगत गुरु श्री रामानन्दाचार्य जी महाराज तथा श्रीमान अशोक जी सिंघल विश्व हिन्दू परिषद के अध्यक्ष में पधारे थे। यज्ञ श्री रणछोड़ नगर कैम्प स्थल, बरफौला धाम कर्नाल में हुआ। यज्ञ के मुख्य यजमान श्री संतोष जी व सीतादेवी झुंझुनूवाला थे। साथ में श्री मनुभाई व श्रीमती भारती गुजराती, श्री अतुल भाई व श्रीमती भावना चौटाई, श्री ललीत कुमार जी सराफ व श्रीमती रामादेवी सराफ, झुंझुनू से गीतुराम मोदी व श्रीमती रामदुलारी मोदी ने बराबर हरिद्वार में रहकर यज्ञ की पूर्ण आहुती देकर आये। इस कार्यक्रम में समय-समय पर जयपुर से रामानन्द मोदी, झुंझुनू से सुनील मोदी ने भी सपरिवार एवं भवानीशंकर मोदी ने पधारकर आयोजन में सहयोग दिया। कार्यक्रम का पूर्ण संचालन रणछोड़ नगर के प्रधान संचालक परमपूज्य श्री हरिचरण जी महाराज की देखरेख में बड़ी लगन से सुचारु रूप से गुजरात के पंडितों द्वारा कराया गया। पंडितों का आहुतियों के साथ श्लोक बोलने का तरीका बहुत ही सराहनीय था। पूर्णआहुति के दिन श्री परम पूज्य गुरुजी श्री हरीचरण जी महाराज ने सभी पंडितों का सम्मान किया।

इस रणछोड़नगर में पिछले तीन माह से लगातार योजना भण्डारा चालू है जिसमें लगभग 5 हजार लोग प्रसाद ग्रहण करते हैं तथा सभी 10 रुपया दक्षिणा का दिया जाता है। श्री परमपूज्य श्री हरिचरदास जी महाराज द्वारा जन सेवा के निमित्त कई चिकित्सा केन्द्र तथा विद्यालयों का संचालन गुजरात में करते हैं। श्री संतोष जी द्वारा इसी स्थान पर 3 दिन का कृष्ण लीला के अन्तर्गत एक वृन्दावन के कलाकार से मन भावन नृत्य का आयोजन भी कराया वह भी अपने आप में अदभूत था।

झुंझुनू एकेडमी में विश्व पृथ्वी दिवस के अवसर पर झुंझुनू एकेडमी में प्रतियोगिताएं पुरस्कार वितरण समारोह

माई झुं, 23 अप्रैल। झुंझुनू एकेडमी सीबीएसई स्कूल में पृथ्वी दिवस पर समग्र विकास संस्थान द्वारा आयोजित विभिन्न प्रतियोगिताओं के विजेता विद्यार्थियों को शुक्रवार दोपहर आयोजित पुरस्कार वितरण समारोह में सम्मानित किया गया। समारोह के मुख्य अतिथि सेवानिवृत्त ब्रिगेडियर पीके भटनागर थे। अध्यक्षता जल वैज्ञानिक डा. रामचन्द्र अणगासरिया ने की। पोस्टर व निबंध प्रतियोगिता में विजेता रहे को प्रतीक चिन्ह एवं प्रमाण पत्र प्रदान किए गए। प्राचार्य डा. रविन्द्र सिंह ने सभी का आभार जताया। संचालन अशोक मान व रोहिताश डूडी ने किया।

विश्व पृथ्वी दिवस के अवसर पर झुंझुनू एकेडमी में प्रतियोगिताएं

माई झुं, 22 अप्रैल। विश्व पृथ्वी दिवस के अवसर पर झुंझुनू एकेडमी सीबीएसई विंग में सीसीआरडी के तत्वावधान में ग्लोबल वार्मिंग पर वाद-विवाद एवं निबंध प्रतियोगिताएं आयोजित हुईं। पृथ्वी दिवस समारोह के मुख्य अतिथि निरंजन सिंह थे। अध्यक्षता ब्रिगेडियर पीके भटनागर ने की। विशिष्ट अतिथि जीवम चैयारमैन दिलीप मोदी, सजीव महला, प्राचार्य रविन्द्र सिंह शेखावत थे। अपने सम्बोधन में डा. रामचन्द्र अणगासरिया ने की। पोस्टर व निबंध प्रतियोगिता में विजेता रहे को प्रतीक चिन्ह एवं प्रमाण पत्र प्रदान किए गए। प्राचार्य डा. रविन्द्र सिंह ने सभी का आभार जताया। संचालन अशोक मान व रोहिताश डूडी ने किया।

इन्द्रपुरा में शिक्षक प्रशिक्षण महाविद्यालय भवन का लोकार्पण

माई झुं, न्यूज। गांव इन्द्रपुर में भंवर कंवर सुगनसिंह शिक्षक प्रशिक्षण महाविद्यालय के भवन के लोकार्पण समारोह में मुख्य अतिथि राष्ट्रपति प्रतिभा पाटील के पति एवं पूर्व विधायक डॉ. देवीसिंह शेखावत ने कहा कि प्रत्येक बच्चे को बचपन से ही अच्छी शिक्षा दिलाने की जरूरत है। अध्यक्षता अजमेर की जिला प्रमुख श्रीमती सुशीला कंवर पलाड़ा ने की। समारोह में अति विशिष्ट अतिथि शिक्षा मंत्री मास्टर भंवरलाल भेषवाल ने शिक्षक समुदाय से सकारात्मक सोच के साथ समाज को दिशा देने का आह्वान किया। विशिष्ट अतिथि पूर्व शिक्षा मंत्री बुलाकी दास कल्ला ने कहा कि शिक्षा के महत्व को समझने वाला व्यक्ति ही आगे बढ़ सकेगा। विशिष्ट अतिथि जयनारायण व्यास विश्वविद्यालय जोधपुर के पूर्व कुलपति डॉ. लोकेश कुमार शेखावत ने कहा कि अच्छाई को अच्छा कहने की हिम्मत जुटाने वाला ही अच्छा इंसान होता है। इस दौरान उप जिला प्रमुख विद्याधर सिंह गिल, कांग्रेस के ब्लॉक अध्यक्ष रमेश सराफ, पूर्व पार्षद दशरथ सिंह शेखावत एवं

बगड़ नगर पालिका के पूर्व अध्यक्ष विक्रम सिंह शेखावत इत्यादि ने अतिथियों का साफा पहनाकर व माल्यार्पण कर अभिनंदन किया। समारोह में अशोक सिंह बड़ागांव सहित आस-पास के गांवों से आए अनेक गणमान्य नागरिक उपस्थित थे। संचालन कन्हैयालाल मीणा ने किया।

झुंझुनू एकेडमी में सटर-डे एक्टिविटी

माई झुं, 17 अप्रैल। झुंझुनू इंटरनेशनल विज्डम सिटी, झुंझुनू एकेडमी सीबीएसई स्कूल में साहान्त कार्यक्रमों का आयोजन किया गया। इस कार्यक्रम में कक्षा 1 से 10 तक के विद्यार्थियों ने नई राष्ट्रीय शिक्षा प्रणाली के अन्तर्गत सतर् एवं समग्र मूल्यंकन पद्धति के अनुरूप भाग लिया। विषय मदर्स डे पर आधारित था। कार्यक्रम संचालित श्रीमती सरोज सिंह ने बताया कि इसमें विद्यार्थियों ने विभिन्न प्रकार के कार्ड बनाकर अपनी प्रतिभा का परिचय दिया।

बाल व्यास श्रीकान्तजी शर्मा का कोलकाता में शानदार अभिनन्दन

माई झुं, 17 अप्रैल। गुढ़ागौड़जी में माता श्रीमती परमेश्वरी देवी पिता डॉ. सांवरमल नदीवाला के 17 अप्रैल 1960 को जन्मे पंडित श्रीकान्त शर्मा बाल व्यास के 50 वर्ष पूर्ण होने पर पंडित श्रीकान्त शर्मा बाल व्यास स्वर्ण जयंती आयोजन समिति कोलकाता द्वारा शनिवार को कलामंदिर कोलकाता में सायंकाल 5 बजे नागरिक अभिनन्दन किया गया जिसके मुख्य अतिथि इलाहाबाद उच्च न्यायालय के पूर्व न्यायाधीश गिरिधर मालवीय, विशिष्ट अतिथि उद्योगपति एवं समाजसेवी तुलाराम जालान एवं जगदीशप्रसाद चौधरी थे जबकि कार्यक्रम की अध्यक्षता स्वनामधन्य एवं कर्मठ समाजसेवी पुष्करलाल केडिया ने की। देश विदेश में एक सहस्र से अधिक प्रवचनों के माध्यम से ज्ञान गंगा का अवतरण करने वाले बालव्यास श्री कान्तजी के अभिनन्दन ग्रन्थ एवं श्रीमद्भागवत - सुधारस दो खण्डों में लोकार्पण भी इस अवसर पर किया गया। समारोह में सुप्रसिद्ध भजन गायक विनय बापना द्वारा प्रस्तुत भजनों से दर्शक भाव विभोर हो गये।

श्री वज्रांगदेव तृतीय संस्करण का हनुमान जयंती पर लोकार्पण

माई झुं, न्यूज। आराध्य देव भक्त शिरोमणी हनुमान महाप्रभु के परम दिव्य जीवन पर आधारित समग्र ग्रन्थ श्री वज्रांगदेव का लोकार्पण हनुमान जयंती के शुभ अवसर पर हुआ। विश्व में निःशुल्क वितरित 560 पेज के इस ग्रन्थ में रामभक्त हनुमानजी से संबंधित सभी जानकारियों का समावेश किया गया है। कलियुग के प्रत्यक्ष देव हनुमानजी के पुत्र मकरध्वज के बारे में तथा विभीषण कृत बडवानल स्तोत्र का समावेश भी इस ग्रंथ में किया गया। इस ग्रन्थ के प्रकाशक व ग्रन्थकार सोताराम मखनलाल पोद्दार हैं जो कि श्रीमती शांतिदेवी विश्वनाथ टेकड़वाला फाउंडेशन के सौजन्य से प्रकाशित किया गया।

एसपी वर्मा ने किया सूरजगढ़ थाने का निरीक्षण

माई झुं, न्यूज। सूरजगढ़ पुलिस थाने का सोमवार को अतिरिक्त पुलिस अधीक्षक बिहारलाल वर्मा ने निरीक्षण किया। अतिरिक्त पुलिस अधीक्षक बिहारलाल थाने में दर्ज रिपोर्ट की कार्यवाही के बारे में जानकारी ली तथा कस्बे में कानून व्यवस्था बनाये रखने की सलाह दी। निरीक्षण के दौरान एसपी ने थाने के कार्यों पर संतुष्टि जताई। इससे पूर्व एसपी के आगमन पर थाना अधिकारी उदयसिंह और एसएसआई रघुवीर सिंह एवं महीपाल सिंह के नेतृत्व में पुलिस कर्मियों ने सलामी व परेड का प्रदर्शन किया।

न्यू झुंझुनू एकेडमी के छात्र नितिन आठवी बोर्ड परीक्षा की वरीयता सूची में



माई झुं, 15 अप्रैल। आठवीं बोर्ड परीक्षा की वरीयता सूची में 9 वें स्थान पर रहे न्यू झुंझुनू एकेडमी के छात्र नितिन लोयल गांव निवासी मनीराम का होनहार पुत्र नितिन साधारण परिवार से ताल्लुक रखता है। संस्थान परिसर में आयोजित समारोह में जीवम चैयारमैन दिलीप मोदी ने आठवीं बोर्ड में आकर शिक्षण संस्थान का नाम रोशन करने वाले प्रतिभाशाली छात्र को मिठाई खिलाकर उज्वल भविष्य की शुभकामना दी। उन्होंने कहा कि संस्थान द्वारा एक लम्बे समय से लगातार सभी बोर्ड परीक्षाओं में मैरिट दी है जिसका सारा श्रेय शिक्षकों की कर्मठ टीम एवं विद्यार्थियों की अध्ययन के प्रति ललक को जाता है। विद्यालय परिवार ने नितिन को छात्रवृत्ति प्रदान कर अगले दो वर्षों तक अध्ययन सुविधा उपलब्ध करवाने की घोषणा की। इस अवसर पर प्रधानाचार्य मोहनलाल धायल, छात्रावास अधीक्षक कुरश्राम धीवा, रमेश कुल्लार, पीआरओ अरविन्द शर्मा सहित अन्य शिक्षक एवं विद्यार्थी उपस्थित थे।



प्रगति के युग में आज विकासशील एवं विकसित राष्ट्रों के बीच आगे निकलने की होड़ के कारण वातावरण में अपत्याशित रूप से तापमान बढ़ता जा रहा है। कार्यक्रम संयोजक गौरीशंकर जांगिड़ ने बताया कि वाद विवाद प्रतियोगिता निर्णायक जलदाय विभाग के

कनिष्ठ रसायनज्ञ डा. रामचन्द्र अणगासरिया, शशि मारोरिया एवं शिक्षाविद् अशोक कुमार थे। कार्यक्रम का संचालन रोहिताश डूडी ने किया। इस अवसर पर रविशंकर शर्मा, पीआरओ अरविन्द कुमार शर्मा सहित बड़ी संख्या में शिक्षक एवं छात्र-छात्राएं उपस्थित थे।

एसपी ने चिड़ावा सर्किल के पुलिस अधिकारियों की बैठक ली

माई झुं, 23 अप्रैल। पुलिस अधीक्षक अजयपाल लांबा ने शुक्रवार को पुलिस उपाधीक्षक कार्यालय में चिड़ावा सर्किल के पुलिस अधिकारियों की बैठक ली। इस अवसर पर उन्होंने पुलिस अधिकारियों को लंबित मामले निपटाने व वारंटियों की धरपकड़ करने के निर्देश दिए। बैठक में चिड़ावा पुलिस उपाधीक्षक रजनीश पूनियां सहित अन्य अधिकारी मौजूद थे।

मई 2010 के व्रतोत्सव



माई झुं, न्यूज। एक मई द्वितीय (अधिक) वैशाख कृष्ण पक्ष की गणेशचतुर्थी व्रत से प्रारम्भ हो रहा है। अधिक मास 14 मई तक रहेगा जब सूर्य वृष राशि में रात्रि को प्रविष्ट होगा और अधिकमास सम्पूर्ण होगा। अधिक मास में विवाह यज्ञ, महोत्सव देवप्रतिष्ठा आदि मंगलकार्य नहीं करने को कहा गया है। पुरुषार्थ चिन्तामणि में संक्रान्ति रहित मल मास प्रति 24 मास से ऊपर तथा 36 मास के भीतर होना कहा है। प्राचीन काल में सर्व प्रथम अधिमास की उत्पत्ति हुई। उस मास में सूर्य की संक्रान्ति न होने के कारण वह मलमास कहलाया। वह स्वामीरहित मास देव पित्र आदि की पूजा तथा मंगल कार्यों के लिए गढ़ा माना गया। इस प्रकार लोक मत्संसा से चिन्तातुर मलमास भगवान विष्णु की शरण में गया। मलमास को दुःखार्णव में मान देखकर भगवान ने उसे अपना नाम पुरुषोत्तम मास दिया। इस प्रकार प्रति तीसरे वर्ष में पुरुषोत्तम मास में जो व्यक्ति श्रद्धा भक्ति के साथ व्रत उपवास दान पुजा आदि करता है वह अपने समस्त परिवार के साथ भगवान श्रीकृष्ण का सानिध्य प्राप्त कर लेता है।

दो मई को देवगुरु वृहस्पति प्रातः स्व राशि मीन में प्रविष्ट होंगे जिससे गुरु जनित प्रतिकूल स्थितियाँ प्रायः सभी जातकों के लिये शुभ प्रद रहेंगी। 9 मई रविवार को पुरुषोत्तमा एकादशी व्रत समाप्तों के लिये होगा जबकि 10 मई सोमवार को एकादशी व्रत वैष्णवी का होगा। 16 मई रविवार को श्री परशुराम जयन्ती एवं अक्षय तृतीया का स्वर्ण सिद्ध मुहूर्त रहेगा चारों युगों (सत्ययुग, त्रेता युग, द्वापर युग और कलियुग) में से त्रेतायुग का आरम्भ इसी आखातीज से हुआ है जिससे इस तिथि को युगारम्भ तिथि भी कहते हैं। यह बद्रीनारायण जी की दर्शन तिथि भी है। यह नवग्रह पर्व भी है। अतः इसी दिन खीचड़ी नये अन्न भी बनाते हैं। भविष्य फुल के अनुसार इस तिथि में सभी कार्यों का फल अक्षय हो जाता है इसीलिये इसका नाम अक्षय पड़।

18 मई को आद्य जगद्गुरु श्री शंकराचार्य जयन्ती एवं 19 मई को श्री रामानुजाचार्य जयन्ती है। आद्यगुरु श्री शंकराचार्य जी शंकर के अवतार थे जिन्होंने वैदिक धर्म के उद्धार के लिये देश में चार मत स्थापित किये। 22 मई को वैशाख शुक्लानवमी को श्री जानकी जयन्ती है। श्रीरामनवमी की तरह श्री जानकी जयन्ती भी स्वर्ण सिद्ध मुहूर्त है। रामनवमी की तरह जानकी नवमी का भी व्रत करणीय है। इद चार आठ सप्तमों का मंडप बनाकर उसे ध्वज पनताकाओं से शोभित कर उसमें सुन्दर आसन रखकर किशोरी जी की प्रतिमा रखें। फिर श्री श्री सर्वोत्तम नमः से प्रणयाम कर संकल्पादि करके जानकी जी की सोडशोपचार से पूजा करे शय्याधिवास धान्याधिवास जलाधिवास पुष्पाधिवास आदि करे यह स्मरणीय है परमपुनीत माघ मास वैशाख मास की नवमी तिथि पुष्य नक्षत्र मंगलवार को मध्याह्न काल में शुभ मांगलिक बेला में जानकी जी का दिव्य प्राकट्य हुआ था। श्री नृसिंह चतुर्दशी व्रत वैशाख शुक्ला चतुर्दशी 26 मई बुधवार को श्री नृसिंह भगवान का प्राकट्य हुआ था अतः जब भगवान भक्तों को सुख देने के लिये अवतार लेते हैं तब वह तिथि व मास भी पुण्य के कारण बन जाते हैं। श्री नृसिंह भगवान ने प्रह्लाद को बताया कि पूर्वकाल में ब्रह्माजी ने सृष्टि रचना के लिये इस व्रत का पालन किया था। अतः इससे व्रती को मैं सौख्य भोग और मोक्ष रूपी फल प्रदान करता हूँ।

27 मई वृहस्पतीवार को वैशाखी पूर्णिमा बुध पूर्णिमा है। वैशाख स्नान समापन एवं श्री सत्यानारायण व्रत कुम्भ महापर्व हरिद्वार में सम्पन्न हो जाएगा। भगवान बुद्ध ने तत्कालीन सनातन धर्म में आद्य विकृतियों हिंसा के समावेश से संतप्त होकर अहिंसा के प्रचार हेतु बौद्ध धर्म का प्रवर्तन किया बुद्ध शरणं गच्छामि धम्मं शरणं गच्छामि का उद्घोष देकर भारत के महान सम्राट अशोक को बुद्ध धर्म का अनुयायी बनाकर श्री लंका, चीन, जापान, एशिया में बौद्ध धर्म का प्रसार करवाया। यह बौद्धिक क्रांति अहिंसा की क्रांति थी जिसमें आगे चलकर जैन धर्म की शाखा भी सम्मिलित हो गई। शुभम्

पंडित महावीर प्रसाद पारीक, शास्त्री एम.ए., संस्कृत, बीदासर - बिसाऊ मोबाईल - 9460513758